



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII

THURSDAY, SEPTEMBER 29, 2022 / ASVINA 7, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નંબર પી.ઓ.એલ.(૧)/વશી/૬૬૦૦ થી ૩૪/૨૦૨૨.— આગામી તા.૨૬મી સપ્ટેમ્બર, ૨૦૨૨ થી તા. ૦૪થી ઓક્ટોબર, ૨૦૨૨ સુધી નવરાત્રી ઉત્સવ તથા તા.૦૫મી ઓક્ટોબર, ૨૦૨૨ના રોજ દશેરાના તહેવારની ઉજવણી કરવામાં આવનાર છે. આ તહેવારોની ઉજવણી દરમ્યાન આવતા-જતા વાહનો તથા રાહદારીઓને રોકી તેઓની પાસેથી બળજબરીથી પૈસા ઉઘરાવવા તેમજ અન્ય ત્રાસદાયક કૃત્યોથી અડચણ કે ત્રાસ કે ઈજા પહોંચે તેવી શક્યતા રહેલી છે અને આ જ કારણોસર બખેડો, હુલ્લડ અથવા જાહેર સુલેહ શાંતિનો ભંગ થવાની પ્રબળ શક્યતા રહેલી છે. કોઈ વ્યક્તિ જાહેર જનતાને કે બહુજન સમુદાયને હાનિ, ભય અથવા ત્રાસ થાય તેવું કૃત્ય થતું અટકાવવું જરૂરી છે. જાહેર સ્થળે અશ્લિલ ગીતો ગાય, સંભળાવે, અશ્લીલ શબ્દો ઉચ્ચારે, ઈશારા કરે વિગેરે અશ્લીલ કૃત્યો થતા અટકાવવા જરૂરી છે. તેમજ જાહેર જનતા, સિનિયર સીટીઝન, દર્દી, શિક્ષણ લેતા વિદ્યાર્થીઓ તેમજ આજુબાજુ રહેતી જાહેર જનતાને અગવડ પડે તેવા કૃત્યો થતા અટકાવવા અને જાહેર ઉપદ્રવ થતો અટકાવવો જરૂરી છે. જેથી નવરાત્રીની ઉજવણી દરમ્યાન જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા જળવાઈ રહે તે હેતુસર સાવચેતીના ભાગરૂપે આગોતરા પગલાં ભરવા, ફોજદારી કાર્યરીતી અધિનિયમ-૧૯૭૩ની કલમ-૧૪૪ નીચે આવશ્યક કાર્યવાહી કરવી હિતાવહ હોઈ, તા.૨૬મી સપ્ટેમ્બર, ૨૦૨૨ થી તા. ૦૫મી ઓક્ટોબર, ૨૦૨૨ સુધી જાહેરનામું અમલમાં રહે તે રીતે પ્રસિધ્ધ કરવું વર્તમાન સંજોગોમાં ઉચીત અને વ્યાજબી જણાય છે.

વાસ્તે, હું, બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા- નડિયાદ, જિલ્લાના સમગ્ર મહેસુલી હદ વિસ્તારમાં તા.૨૬મી સપ્ટેમ્બર, ૨૦૨૨ થી તા. ૦૫મી ઓક્ટોબર, ૨૦૨૨ સુધી (બંને દિવસ સુધ્ધાંત) નીચે જણાવેલ કૃત્યો કરવાની મનાઈ ફરમાવવા હુકમ કરૂં છું.

- (૧) કોઈપણ વ્યક્તિએ આવતા-જતા વાહનો કે રાહદારીઓ પાસેથી નવરાત્રી અને દશેરા અંગે બળજબરીથી પૈસા ઉઘરાવવા નહીં કે બીજા કોઈ ઈરાદાથી જાહેર રસ્તા ઉપર જતા આવતા વાહનો અથવા રાહદારીઓને રોકવા નહીં.
- (૨) નવરાત્રીની ઉજવણી દરમ્યાન કોઈ અશ્લીલ, અરૂચિકર કે ત્રાસદાયક દેખાય તેવા કૃત્યો કરવા નહીં.
- (૩) કોઈ વ્યક્તિ, જાહેર જનતાને કે બહુજન સમુદાયને હાનિ, ભય અથવા ત્રાસ પહોંચે તેવું અથવા સાર્વજનિક અધિકાર ભોગવવા સમયે વ્યક્તિને જે કૃત્યથી હાનિ, ભય, અડચણ, ત્રાસ કે જાહેર ઉપદ્રવ થાય તેવું કૃત્ય કરવું નહીં.

(૪) જાહેર સ્થળે અશ્લીલ ગીતો ગાય, સંભળાવી, અશ્લીલ શબ્દો ઉચ્ચારી, ઇશારા વિગેરે અશ્લીલ કૃત્યો કરવા નહીં. તેમજ જાહેર જનતા, સિનિયર સીટીઝન, દર્દી, શિક્ષણ લેતા વિદ્યાર્થી તેમજ આજુબાજુ રહેતી જાહેર જનતાને અગવડ પડે તેવા કૃત્યો કરવા નહીં.

પ્રતિબંધિત વિસ્તાર : ખેડા જિલ્લાનો સમગ્ર હદ વિસ્તાર

જાહેરનામાનો સમયગાળો : તા.૨૬મી સપ્ટેમ્બર, ૨૦૨૨ થી તા. ૦૫મી ઓક્ટોબર, ૨૦૨૨ સુધીનો રહેશે.

આ હુકમનો ભંગ અથવા ઉલ્લંઘન કરનાર સામે ભારતીય ફોજદારી કાર્યરીતી અધિનિયમ-૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૨૩મી સપ્ટેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(એન) મુજબનો.

નંબર પી.ઓ.એલ.(૧)/વશી/૬૬૩૫ થી ૭૦/૨૦૨૨.— આગામી તા.૨૬મી સપ્ટેમ્બર, ૨૦૨૨ થી તા. ૦૪થી ઓક્ટોબર, ૨૦૨૨ દરમિયાન નવરાત્રી ઉત્સવની ઉજવણી જિલ્લાના તમામ શહેર અને ગ્રામ્ય વિસ્તારમાં કરવામાં આવનાર છે. આ દરમિયાન ખાનગી કે, જાહેર સ્થળે ગરબા, રાસ-ગરબા કે અન્ય કાર્યક્રમમાં માર્ઠક તથા લાઉડ સ્પીકર વગાડવામાં આવતા હોવાથી, આ દરમિયાન નોઈઝ પોલ્યુશન ન થાય તે સારું (રેગ્યુલેશન એન્ડ કંટ્રોલ) રૂલ્સ-૨૦૦૦ની કલમ ૫ (૩) ની જોગવાઈઓને આધીન, તથા ગુજરાત સરકારશ્રીના વન અને પર્યાવરણ વિભાગના GNV-2021-07-ENV 10-2014-133-T-તા.૨૧/૮/૨૦૨૨ના જાહેરનામા મુજબ માર્ઠક તથા લાઉડ સ્પીકરનો ઉપયોગ રાત્રીના ક.૧૦.૦૦ થી રાત્રીના ક.૧૨.૦૦ પછી કોઈ પબ્લીક એક્સ સીસ્ટમ/લાઉડ સ્પીકર નહી વગાડવા માટેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડીયાદએ તેઓના પત્ર ક્રમાંક : એલઆઈબી/નવરાત્રી/નો.પો.જા.નામું/૧૧૦૦/૨૦૨૨ તા. ૨૨/૦૮/૨૨ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા, જિલ્લો નડીયાદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (એન)થી મને મળેલ સત્તાની રૂઠાં સમગ્ર ખેડા જિલ્લા હદ વિસ્તારમાં તા.૨૬મી સપ્ટેમ્બર, ૨૦૨૨ થી તા. ૦૪થી ઓક્ટોબર, ૨૦૨૨ સુધી (બંને દિવસ સુધ્યાંત) કોઈપણ ખાનગી કે જાહેર સ્થળે રાત્રીના કલાક ૧૨.૦૦ વાગ્યા પછી કોઈપણ ગરબા, રાસ ગરબા કે અન્ય કાર્યક્રમમાં માર્ઠક તથા લાઉડ સ્પીકર ચાલુ રાખવા ઉપર આથી પ્રતિબંધ ફરમાવું છું.

નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ-૨૦૦૦ની કલમ-૫(૩)ની જોગવાઈઓને આધીન તથા ગુજરાત સરકારના વન પર્યાવરણ વિભાગના GNV-2021-07-ENV-10-2014-133-T તા.૨૧/૦૮/૨૨ના જાહેરનામા મુજબ માર્ઠક તથા લાઉડ સ્પીકરનો ઉપયોગ રાત્રીના ક.૧૨.૦૦ વાગ્યા સુધી કરવાનો રહેશે. રાત્રીના ૧૨.૦૦ બાદ કોઈ પબ્લીક એક્સ સીસ્ટમ/લાઉડ સ્પીકર વગાડવું નહીં.

શિક્ષા :-

આ હુકમનો ભંગ અથવા ઉલ્લંઘન કરનાર ઇસમ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ અને ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૩મી સપ્ટેમ્બર, ૨૦૨૨ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે

નંબર પીઓએલ(૧)/૧૧/૬૬૭૧ થી ૬૭૦૪/૨૦૨૨.- તા.૨૬મી સપ્ટેમ્બર, ૨૦૨૨ થી તા. ૦૫મી ઓક્ટોબર, ૨૦૨૨ સુધીના સમય દરમિયાન હિન્દુ સમુદાયનો તહેવાર નવરાત્રી તથા દશેરાના તહેવારની તથા તા.૦૮/૧૦/૨૦૨૨ના ઈદ-એ-મિલાદ તહેવારની ઉજવણી તથા દિપાવલીના તહેવારની ઉજવણી આગામી માસમાં થનાર છે. આ સમય દરમિયાન જિલ્લામાં કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરાં પગલાં રૂપે પોલીસ અધિક્ષકશ્રી, ખેડાએ તા.૨૨/૦૮/૨૨ના પત્ર ક્રમાંક : એલઆઈબી/એચએ-એમએ/જાહેરનામું/૧૧૦૩/૨૨ થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭ (૧) પ્રમાણે મને મળેલ સત્તાની રૂઠીએ સમગ્ર ખેડા જિલ્લાના હદ વિસ્તારમાં તા. ૨૬મી સપ્ટેમ્બર ૨૦૨૨ થી તા. ૩૧મી ઓક્ટોબર, ૨૦૨૨ના (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથીયારો કે જેનાથી શારીરિક ઈજા કરી શકાય તે સાથે રાખી ફરમાવું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરમાવું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરુચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૩મી સપ્ટેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

